



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-3284/3
15 -09- 2023 г./v.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 3 од Деловникот за работа на Државната комисија за спречување на корупцијата, постапувајќи по предмет оформлен по пријава поднесена од познат подносител, Државната комисија за спречување на корупцијата (во натамошниот текст ДКCK), на 92-та седница одржана на 11.09.2023 година ја донесе следната

ОДЛУКА

Постапката по предметот број 12-4416/1 од 03.05.2022 година, оформлен по доставена пријава за службеното лице ----- - Овластен градежен инспектор во Општина -----, **СЕ ЗАПИРА**.

ДКCK утврди дека нема елементи за натамошно постапување согласно Законот за спречување на корупцијата и судирот на интереси за предметниот случај веќе постапиле други надлежни органи.

Предметот со број 12-4416/1 од 03.05.2022 година да се затвори и архивира.

Одлуката на ДКCK во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на познат подносител, на ден 03.05.2022 година, поднесена е пријава за службеното лице ----- - Овластен градежен инспектор во Општина ----- и оформлен е предмет број 12-4416/1 од 03.05.2022 година.

Наводите во пријавата се однесуваат на сомнежи за злоупотреба на службената положба и овластвување на наведениот инспектор при вршењето увид и давањето мислење од аспект на вештачење во постапката која ја водел подносителот при судски спор за физичка поделба на имот - семејна куќа во -----.

Подносителот има доставено и дополнување на пријавата во која се содржани прилози од кои може да се утврди дека се обратил до Бирото за судски вештачења со соодветно барање за изземање на вештото лице ----- од постапката заради нестручно извршување на задачите, понатаму заради постоење на судир на интереси од причина што делувал од два аспекти, како инспектор за спречување на диви градби во областа на градежништвото и второ како локален и второстепен судски вештак во областа



на градежништвото, како и заради вршењето притисок од страна на наведеното лице кон подносителот на пријавата.

Во прилог исто така е доставен и допис со кој Државниот инспекторат за градежништво и урбанизам се обраќа до Општина ----- заради натамошно надлежно постапување од причина што описаната постапка во поднесената Претставка до нив се однесувала на објект од втора категорија, за која пак согласно надлежностите кои произлегуваат од Законот за граѓење и други прописи, е во надлежност на општината.

Доставен е исто така и допис со кој општина ----- се обраќа до подносителот на пријавата, во кој е наведено дека постапувала по доставена претставка од Државниот инспекторат за градежништво и урбанизам, и со кој поносителот се информира дека во врска со поднесената претставка, тогашниот Овластен градежен инспектор за општина ----- уште во текот на 2018 година имал поведено комплетна постапка по што донел и издал управни акти по предметот, но дека во моментот на доставување на овој одговор, општина ----- сеуште немала избрано фирмa за извршување, односно спроведување на решенијата за отстранување на бесправните градби, како и дека по потпишувањето на нов договор општина ----- ќе постапи по наведеното.

Заради утврдување на фактичката состојба во врска со наводите од пријавата како и дополнувањето на истата, ДКСК се обрати до Бирото за судски вештачења со цел обезбедување информации надлежното постапување во врска со поднесеното барање за изземање на вештото лице од постапката, како и до Општина ----- за обезбедување на информација за моменталниот статус на градбата, со оглед на тоа што наведеното за отстранување на бесправно изградените градби е во допис доставен до подносителот во текот на 2021 година.

Бирото за судски вештачења достави одговор на барањето во кое е наведено дека во врска со предметот а по барање на Основниот суд ----- било извршено вештачење од страна на тим составен од три вешти лица, меѓу кое и наведеното лице -----. Изготвениот наод и мислење Бирото го доставило до Основниот суд ----- на ден 04.02.2022 година. По ова, на ден 04.05.2022 година од страна на подносителот на пријавата било доставено барање со кое било добарано изземање на наведеното вешто лице. Во врска со ова барање Бирото за судски вештачења доставило известување до подносителот на барањето во кое било наведено дека вештите лица ги извршуваат своите обврски стручно и совесно и во согласност со правилата, и дека надлежна институција за контрола над работењето на вештите лица е Комората на вештачи. Подносителот бил уплатен и дека е потребно да достави соодветно барање за изземање на вештото лице до Основниот суд во -----, како и тоа дека доколку судот го прифати барањето, Бирото за судски вештачења ќе постапи по истото.



Општина ----- достави одговор во кој е наведено дека по извршениот увид на посочената локација, предмет на постапката и по изготвувањето на соодветен записник за констатација од 2018 година, како и по донесеното Решение за дозвола за извршување од истата година, објектот самоиницијативно бил отстранет, а предметот бил затворен. За сето ова бил известен и подносителот, но кој поради наруsheni меѓубратски односи продолжувал да доставува претставки во повеќе институции и органи.

Од горенаведеното, ДКСК утврди дека нема елементи за натамошно постапување, за предметниот случај веќе постапиле други надлежни органи и одлучи како во диспозитивот на оваа Одлука.

Доставено до:

- подносителот на пријавата

Изработил: м-р К.З. 
Одобрил: Б.И. 



Адреса: ул. Пресвата Богородица број 3, 1000 Скопје - Република Северна Македонија
Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dkck.org.mk
тел/tel: +389 2 3248 930
<https://www.dkck.mk>

